



**Kunsill Lokali
ĦAL KIRKOP**

Rapport Amministrattiv 2020

imħejji minn Antonia Demicoli, Segretarju Eżekuttiv



1. Introduzzjoni

Dan ir-rapport amministrattiv ikopri l-perjodu bejn 1 ta' Jannar 2020 u l-31 ta' Diċembru 2020 u għaldaqstant jagħti rendikont tal-ħidma tal-Kunsill Lokali ta' Ħal Kirkop matul dawn it-tnax-il xahar. Dan ir-rapport joffri wkoll informazzjoni dwar il-ħsibijiet tal-Kunsill ta' Ħal Kirkop għas-sena 2021.

Is-sena 2020 offriet sfidi differenti minħabba l-pandemija tal-Covid-19, pandemija li ħasdet lid-dinja kollha. Matul din is-sena għalkemm b'mod differenti, ma jfissirx li l-Kunsill ma kienx attiv u ma kienx qiegħed jaħdem bi sħiħ u jhejji pjanijiet għall-futur. Nemmen illi bis-sitwazzjoni preżenti u bil-limitazzjonijiet li l-Kunsill Lokali ta' Ħal Kirkop għandu, il-Kunsill qed jagħmel dak kollu possibbli biex jara li Ħal Kirkop jinghata l-ġieħ li jixraq u l-ambjent tiegħu jinżamm fl-aħjar stat ta' ndafa possibbli.

Matul din is-sena tkomplew diversi diskussjonijiet li l-frott tagħhom beda u ser ikompli jidher matul is-snin li ġejjin. Bla dubju ta' xejn, l-akbar sfida li għandu l-Kunsill hija li jiżgura li jkompli joffri s-servizzi eżistenti filwaqt li jipprovdi servizzi oħra godda, bl-aħjar mod possibbli.

2. Il-Kunsill

Il-Kunsill Lokali ta' Ħal Kirkop jirrapreżenta 2,400 resident u huwa magħmul minn ħames Kunsilliera eletti. L-amministrazzjoni tal-Kunsill, bir-responsabilitajiet kollha tal-Att XV dwar Kunsilli Lokali Kap. 363, kienet immexxija mis-Segretarju Eżekuttiv bl-assistenza ta' żewġ impjegati - Uffiċjal Eżekuttiv u Skrivan.

F'Awwissu 2020, il-Kunsill impjega wkoll Ġardinar Part-time biex jieħu ħsieb il-manutenzjoni tal-ġonna u s-*soft areas* kollha madwar Ħal Kirkop. Il-Kunsill għad għandu wkoll l-għajjnuna minn żewġ impjegati tal-RSSL li jagħmlu xogħol ta' manutenzjoni madwar il-lokalità.



Matul is-sena 2020, l-Ambaxxatur Lokali taż-Żgħażaġh, is-Sinjinorina Francesca Tabone kompliet isservi fil-kariga tagħha bħala rappreżentanta taż-żgħażaġh fil-Kunsill Lokali. Peress li wieħed ikun jista' jikkupa din il-kariga sa l-eta' ta' tmintax-il sena, is-Sinjinorina Tabone rriżenjat f'Mejju 2020, f'għeluq sninha.

Is-sena 2020, timmarka t-tieni sena tad-disa' leġislatura, wara li fil-25 ta' Mejju, 2019, saru l-elezzjonijiet tal-Kunsilli Lokali u l-Kunsill il-ġdid beda l-hidma tiegħu fl-1 ta' Lulju, 2019. Id-disa' leġislatura hija ppjanata li jkollha terminu ta' hames snin, jiġifieri sas-sena 2024.

2.1 Il-Membri tal-Kunsill

Fis-sena 2020, il-Kunsill ta' Hal Kirkop kien kompost kif jidher fit-tabella hawn taht.

Id-Disa' Legislatura Sena 2020	
Sindku	Terence Agius
Viċi Sindku	Joseph Schembri
Kunsillier	John Luke Cassar
Kunsilliera	Ritienne Caruana
Kunsillier	Cody Galea
Segretarju Eżekuttiv	Antonia Demicoli



2.2 Responsabilitajiet tal-Kunsilliera

Mal-bidu tal-leġislatura, wara l-ħatra tas-Sindku u l-Viċi Sindku, is-Sindku jiddiskuti mal-Kunsilliera kollha u jiġi deċiż it-tqassim tar-responsabilitajiet lil kull Kunsillier, skont kif elenkati fl-Erbatax-il Skeda. Apparti dawn, il-Kunsilliera għandhom ukoll responsabilitajiet oħra li għandhom x'jaqsmu b'mod dirett mal-Kunsill ta' Ħal Kirkop. Ir-responsabilitajiet ta' kull Kunsillier jidhru fit-tabella hawn taħt.

Terence Agius	Joseph Schembri	John Luke Cassar	Rifienne Caruana	Cody Galea
Proġetti	L-Ambjent	L-Innovazzjoni	L-Integrazzjoni Soċjali	Iż-Żgħażaġh u l-Tfal
L-Infrastruttura	L-Anzjani	L-Edukazzjoni	Il-Qasam Soċjali	Komunitajiet
L-Indafa	Soft Areas	Il-Kultura	Restawr u Wirt Kulturali	Traffic Management
Il-Ħarsien tal-Annimali	Street Furniture	Sports u Attivitajiet Fiżiċi	Il-Familja	Applikazzjonijiet għall-Fondi Pubbliċi u Ewropej
L-Amministrazzjoni		Il-Ġemellaġġ (TA)		
Impjegati tal-RSSL		Il-Finanzi (TA)		
Il-Ġemellaġġ (JC)		Tenders		
Il-Finanzi (JC)				



2.3 Partecipazzjoni fil-Laqgħat tal-Kunsill

Bejn l-1 ta' Jannar 2020 u l-31 ta' Diċembru 2020, il-Kunsill tad-Disa' Legislatura, iltaqa' hmistax-il darba fejn l-attendenza kienet tajba u regolari.

L-attendenza tal-Kunsilliera bejn Jannar u Diċembru 2020 tidher fit-tabella hawn taħt.

Kunsill Lokali HAL KIRKOP parva non iners						Attendenza għal-Laqgħat tal-Kunsill Laqgħat tal-Kunsill tad-Disa' Legislatura Jannar - Diċembru 2020					
Laqgħat Nru. 09-23	Terence Agius	Joseph Schembri	John Luke Cassar	Rifienne Caruana	Cody Galea	Attendenza	15/15	15/15	15/15	14/15 1 skużata	14/15 1 skużat

2.4 Il-Hidma tal-Kunsill

Matul is-sena 2020 saru 15-il seduta tal-Kunsill, li jinkludu tlett laqgħat li saru b'urgenza. Waqt dawn il-laqgħat ġew imressqa 78 mozzjoni. Saret korrispondenza vasta ma' diversi entitajiet u anke diversi laqgħat oħra ta' diskussjoni ma' Dipartiment u Ministeri b'risq il-lokalità.

Ġew iproċessati wkoll 543 permess dwar xoghlijiet varji fil-lokalità. Dawn il-permessi kienu jinkludu krejnijiet, *hi-ups*, *scaffolding*, tqegħid ta' *skips* u attivitajiet.



3. Ilmenti u Suggerimenti

L-amministrazzjoni tal-Kunsill tieġu hsieb l-ilmenti kollha li jidhlu fl-uffiċċju tal-Kunsill, liema lmenti jiġu rrapurtati lill-awtoritajiet u kuntratturi kkonċernati. Matul is-sena 2020 il-Kunsill installa sistema ġdida tal-ilmenti, fejn irċieva madwar 150 ilment. Il-maġġoranza tal-ilmenti ġew magħluqa, filwaqt li persentaġġ żgħir baqgħu ma ġewx solvuti sal-aħħar tas-sena 2020, minhabba raġunijiet diversi. Il-Kunsill jaħdem bi sħiħ biex l-ilmenti tar-residenti jiġu indirizzati u solvuti mill-aktar fis possibbli.

It-tabella hawn taħt tagħti stampa ċara tal-ilmenti kif imqassma skont il-kategorija għas-sena 2020.





3.1 Komunikazzjoni u Kuntatt mar-Residenti

Matul is-sena 2020 minhabba l-pandemija, il-laqgħa annwali tal-lokalità, li għaliha jistgħu jattendu dawk kollha li isimhom jidher fuq ir-Registru Elettorali kellha tiġi kkanċelata. Il-Kunsill xorta waħda għamel dak kollu possibbli biex ir-residenti xorta waħda setgħu iressqu l-kummenti u s-suggerimenti li xtaqu jgħaddu waqt il-laqgħa.

Il-Kunsill jorganizza wkoll laqgħat mar-residenti fejn tkun tinħass il-htieġa li jiġu diskussi materji li jolqtu lil xi akwata. Il-Kunsill ser ikun qed jagħmel laqgħat bħal dawn meta jkun ser jimplementa jew jagħmel pjanijiet fuq ristrutturar ta' partijiet mir-raħal.

Kull meta l-Kunsill iħoss il-bżonn li jaqsam informazzjoni mar-residenti, dan isir billi jitqassmu ittri fid-djar u apparti hekk jagħti l-informazzjoni fin-*notice boards* li għandu mdawrin mar-raħal.

Il-Kunsill għandu wkoll paġna ufficjali fuq il-mezz elettroniku tant popolari, Facebook, bl-isem Hal Kirkop Local Council, fejn wieħed jista' jara *updates* regolari dwar attivitajiet, servizzi, korsijiet, ritratti u informazzjoni oħra ta' interess kemm lokali u kif ukoll ġenerali.

Is-servizzi normali jingħataw mill-Ufficċju tal-Kunsill, 31, Triq San Benedittu, mit-Tnejn sal-Ġimgħa matul il-ġurnata u nhar ta' Sibt filgħodu. Matul il-ġimgħa il-Kunsill qed ikun magħluq mis-1.00pm sas-1.30pm għall-ħin tal-*break* tal-ħaddiema.

Matul il-pandemija u waqt li l-anzjani u n-nies vulnerabbli kienu mhegġa joqgħodu ġewwa, il-Kunsill bl-għajnuna ta' voluntiera offra servizz ta' xiri u twassil id-dar tax-xirja lil dawn in-nies. Din kienet milqugħa tajjeb ħafna mir-residenti anzjani u n-nies vulnerabbli.

Il-Kunsill jinsab ferm sodisfatt li għalkemm ħafna postijiet kienu magħluqa u ma baqgħux jagħtu servizz matul il-pandemija, il-Kunsill baqa' miftuħ għall-pubbliku u baqa' għaddej bil-ħidma tiegħu b'risq ir-residenti u l-lokalità. Hawnhekk wieħed jirringrazzja lill-ħaddiema li baqgħu jidhlu l-ufficċju biex ikunu ta' servizz shiħ fil-komunità.



3.2 Xogħol imwettaq mill-Kunsill

Il-Kunsill kontinwament jagħmel xogħol ta' manutenzjoni fuq sinjali u tabelli tat-traffiku. Apparti l-manutenzjoni tas-sinjali u tabelli tat-traffiku, il-Kunsill jaħdem ħafna fuq *areas* li jkollhom bżonn jiġu rranġati biex isiru aktar sikuri, kemm għall-pedonali u kif ukoll għas-sewwieqa. Eżempju ta' dan huwa l-pjan li sar, ġie diskuss mar-residenti u tressaq għall-approvazzjoni ta' Transport Malta biex titneħħa l-*blind spot* li hemm fi Triq Tal-Fieres k/m Triq Karlu Darmanin. L-approvazzjoni ħarġet u x-xogħol ta' tabelli u sinjali tat-traffiku sar kollu.

Ġie impjegat Ġardinar *Part-time* mal-Kunsill u għaldaqstant il-manutenzjoni ta' ġonna u *soft areas* qed tinżamm fi stat tajjeb. F'Misraħ iż-Żerniq ġiet irrangata s-sistema tal-irrigazzjoni u tħawwlu pjanti u siġar ġodda. Komplew jithawwlu aktar fjuri fis-*soft areas* ta' Triq San Benedittu, Ġnien Rousset u madwar ir-raħal. Inxtraw pots ġodda u tħawwlu siġar bil-fjuri f'Misraħ San Leonardu.

Ix-xogħol ta' manutenzjoni madwar il-lokalita' kollha jsir b'mod regolari mill-ħaddiema tal-RSSL assenjati mal-Kunsill. Dan ix-xogħol jinkludi traqqieġh tat-toroq, irrangar ta' bankini u kurduni, bdil ta' kaptelli, manutenzjoni fuq *bollards* u *railings*, tikkil u żebgħa ta' diversi ċnut u *planters*, żebgħa u manutenzjoni fuq bankijiet u *bins*, tindif ta' *culverts* tal-ilma tax-xita u manutenzjoni ġenerali fuq il-binjiet tal-Kunsill.

Permezz tal-kuntrattur tad-dawl u f'każijiet minnhom permezz ta' l-Enemalta, matul is-sena jinbidlu u ssir il-manutenzjoni ta' ammont konsiderevoli ta' bozoz madwar il-lokalita' kollha. Twaħħlu wkoll bozoz ġodda fejn kienet tinħass il-ħtieġa, dejjem bil-ħsieb li Hal Kirkop ikun aktar sikur għar-residenti tiegħu.



3.3 Xoghol biex inżommu l-lokalità nadifa

Matul is-sena 2020 il-Kunsill Lokali ta' Hal Kirkop kompli għaddej bil-ġbir ta' skart organiku. Il-ġbir ta' skart organiku qed isir kull nhar ta' Tnejn, l-Erbgħa u l-Ġimgħa u jidher li hafna mir-residenti qed jagħzlu l-iskart organiku tajjeb hafna. Il-boroż il-bojod għal ġbir ta' skart organiku, pprovduti mill-WasteServ, qed jitqassmu kull xahrejn mill-Kunsill Lokali. Jidher li l-maġġoranza tar-residenti qed jimxu tajjeb mal-iskeda ta' ġbir ta' skart.

Barra l-iskart organiku l-Kunsill jiġbor ukoll l-iskart domestiku, dak tal-borża s-sewda. Il-ġbir tal-borża s-sewda qiegħed isir tlett darbiet fil-ġimgħa, nhar ta' Tnejn, il-Ħamis u s-Sibt.

Darbtejn fil-ġimgħa, nhar ta' Tlieta u Ġimgħa, jingabar l-iskart riċikalt, jew kif inhu aktar magħruf 'tal-borża l-ħadra'. Il-boroż il-ħodor, pprovduti minn GreenPak qed jitqassmu darbtejn fis-sena, jiġifieri f'Jannar u f'Lulju.

Ma ninsewx ukoll li kull nhar ta' Ħamis, il-Kunsill joffri s-servizz ta' ġbir ta' skart goff (*bulky refuse*) u skart tal-ġnien, minn wara l-bieb. Matul is-sena 2020 il-Kunsill kellu 1257 talba mir-residenti biex jingabar skart goff (*bulky refuse*) minn wara l-bibien residenzjali. Kull min ikollu bżonn jagħmel użu minn dan is-servizz għandu jċempel fl-uffiċċju tal-Kunsill biex jingħata appuntament.

Apparti hekk il-Kunsill jiġbor ukoll tappijiet tal-flixken tal-plastik, batteriji użati u bozoz maqtuġhin, dejjem bil-ħsieb li nżommu l-ambjent ta' madwarna fl-aħjar mod possibbli filwaqt li tingħata għajnuna lil dawk fil-bżonn. It-tappijiet tal-plastik jingabru minn GreenPak fil-kampanja 'Nirriċikla għall-Istrina' fejn tingħata donazzjoni għall-Istrina.

Il-Kunsill jiġbor ukoll bozoz u batteriji biex jintremew kif suppost peress li dan huwa skart perikoluż. Il-Wasteserv joffru wkoll servizz tal-Kerb Side Truck, fi Triq San Benedittu, biex b'hekk ir-residenti jkunu jistgħu jarmu skart li ma jingabarx regolarment b'mod mill-aktar faċli. Dan is-servizz ser jibqà jingħata kull raba' tlieta tax-xahar.



Għalkemm il-Kunsill qed jagħmel l-almu tiegħu biex il-lokalità ta' Hal Kirkop tkun fost l-aktar lokalitajiet nodfa fil-pajjiż, xorta waħda għad hemm nies irresponsabbli li jħammgu bla skruplu. Dawn jinkludu –

- ħruġ ta' skart meta mhux support;
- ħruġ ta' skart wara li jgħaddi l-kollettur; u
- wħud li joħorġu bil-klieb tagħhom u ma jigbrux il-ħmieġ li jhalli.

Il-Kunsill qed jagħmel minn kollox biex dawk 'il ftit li għadhom iħammgu, jinqabdu, biex ikun żgurat li r-raħal tagħna jibqa' wieħed mill-aktar irħula nodfa f'Malta.

Apparti hekk, kull sena il-Kunsill iwahhal *dog litter bins* u litter bins ġodda. Dan sabiex ikompli jgħin biex il-lokalità tinzamm fl-aħjar stat ta' ndafa possibbli.

Matul is-sena 2020, il-Kunsill sab l-għajnuna ta' Cleansing Malta li kontinwament assistew bil-ħasil u d-diżinfetter tat-toroq u l-bankini madwar il-lokalità, speċjalment fl-akwati tal-klinika, ħwienet u skejjel.

3.4 Xogħol iehor imwettaq mill-Kunsill

Il-Kunsill ħa ħsieb ukoll li ssir manutenzjoni fuq il-bankijiet madwar ir-raħal. Apparti hekk il-bankijiet tal-konkos fi Triq Danny Cremona u Triq San Nikola sarilhom l-injam biex ikunu aktar komdi. Ix-xogħol inħadem mill-ħaddiema tal-Kunsill.

Tneħħa l-arblu li kien hemm fid-daħla ta' Hal Kirkop minħabba li kien tmermer u kien ta' periklu. Il-Kunsill għaddej f'diskussjonijiet biex isir arblu ġdid u jinbidlu wkoll l-arbli ta' fuq il-bejt tal-Kunsill minħabba li dawn mhumiex tajbin.

Sar tisbieħ fil-faċċata tal-Kunsill fejn tpoġġew qsari fl-entrata u saret rampa biex id-daħla tal-Kunsill tkun aċċessibbli għal kulhadd. Dan wara li fi Triq San Benedittu sar xogħol ta' tarmak u bankini, minn Infrastructure Malta. Minħabba l-livelli l-bankina ġiet baxxa għal mat-tarġa tal-Kunsill u għaldaqstant saret rampa biex il-Kunsill ikun żgur li l-post ikun aċċessibbli għal kulhadd.



Apparti dan saret rampa ġdida għal-librerija biex din ukoll tkun aċċessibbli għal kulhadd. Il-Kunsill applika għall-fondi mad-Dipartiment tal-Gvern Lokali u kif ukoll mar-Regjun Nofsinhar biex issir din ir-rampa. Fil-bidu tas-sena 2021, sar l-irġam tat-taraġ tal-istess daħla u ġie ordnat ukoll ħadid għal dan it-taraġ u għar-rampa. Biex jikkumplimenta miegħu, ġie ordnat ukoll ħadid ġdid għat-taraġ u r-rampa tal-Iskola. Dawn jagħmlu parti minn proġett ta' tisbieħ fl-area tal-Kunsill u tal-Iskola Primarja.

Sar tisbieħ u manutenzjoni fil-Bandli tal-Komunità fi Triq il-Barrieri f'Hal Kirkop. Dan billi tbiddlet l-istruttura tal-logħob li kien hemm fil-bandli, liema struttura kellha ħsara irreparabbli. L-istruttura l-ġdida hija moderna, tikkumplimenta maż-żminijiet tal-lum u żżomm l-istandard ta' dan l-ispazju miftuħ għat-tfal ta' Hal Kirkop.

Il-Kunsill jgħin lill-Iskola Primarja fil-hlas tas-sħubija fin-Nature Trust Malta, l-entità li tiegħu ħsieb l-organizzazzjoni ta' premju b'risq l-ambjent. Dan il-premju huwa magħruf bħala l-Green Flag u l-Kunsill iħossu ferm onorat li l-Iskola Primarja ta' Hal Kirkop rebħu dan l-unur prestigġjuż għas-seba' sena konsekuttiva minhabba li eċċellaw fit-tagħlim u azzjonijiet favur l-ambjent.

Inġatar Sotto Kunitat dwar il-Ġemellaġġ biex jiġu diskussi temi li huma ta' interess għaž-żewġ irhula ġemellati u attivitajiet li jistgħu isiru biex ir-residenti jsiru jafu aktar dwar il-pajjiż ġemellat, kultura, ambjent, edukazzjoni u interessi oħra.

Il-Kunsill bl-għajnuna tas-Sotto Kunitat dwar il-Ġemellaġġ organizza esebizzjoni virtwali bit-tema 'Il-Milied fil-Pandemija', fejn tfal bejn it-3 u l-10 snin intalbu jippreparaw tpeŋġija jew *crafts*, liema tpeŋġijiet tpoġġew fi ktejjeb żgħir li intbghat lill-iskola ta' Rousset u ingħata wkoll bħala tifikira lil dawk kollha li ħadu sehem.

Il-Kunsill dejjem emmen li l-qari huwa importanti ħafna u għaldaqstant kontinwament jinvesti f'kotba fil-librerija tal-iskola billi jixtri kotba godda għall-użu ta' dawk kollha li għandhom għal qalbhom il-qari.

Kif wieħed jista' jaħseb, hemm ħafna aktar xogħol li daħal fir-rutina tal-Kunsill u diffiċli li jissemma kollox f'dan ir-rapport qsajjar.



3.5 Xogħol ieħor

Ix-xogħol minn Infrastructure Malta, fuq ir-*roundabout* ta' Triq San Pietru k/m Triq l-Industrija ingħata spinta tajba u tlesta. Jonqos biss li titpoġġa l-arma ta' Hal Kirkop fin-nofs ta' din ir-*roundabout*.

Infrastructure Malta lestiet ukoll ix-xogħol ta' tarmak u bankini fi Triq San Benedittu, liema xogħol kien inbeda fis-sena 2019. Infrastructure Malta issa hija kommessa li tkompli x-xogħol fi Triq il-Kbira skont kif approvat minnhom għall-ewwel fażi ta' xogħlijiet.

Bl-għajjnuna tal-FTZD twaħħlet *see-saw* ġdida f'Misraħ iż-Żerniq, biex hekk f'dan il-ġnien it-tfal ikollhom aktar fejn jilagħbu u jgħaddu l-hin f'post sikur mingħajr periklu. L-FTZD taw l-għajjnuna tagħhom ukoll biex ġew mibdula l-arbli dekorattivi tad-dawl fl-istess ġnien.

Apparti hekk haddiema assenjati mal-FTZD għamlu xogħol ta' manutenzjoni u żebgħa fil-gazebos tal-ġnien f'Misraħ iż-Żerniq u Ġnien Rousset.

Il-Kunsill għaddej b'diskussjonijiet ma' Infrastructure Malta biex ikun iffinalizzat ix-xogħol ta' tarmak fi Triq Valletta, Triq ir-Ramlija u Triq San Pietru. Dan wara x-xogħol li sar minn kuntratturi differenti minħabba l-problema tad-drenagġ u minħabba xi *cables* tad-dawl. Il-Kunsill qed jinsisti mal-awtoritajiet biex dan ix-xogħol ikompli u jitlesti.

F'Diċembru 2020, għall-ħames sena konsekuttiva, il-President ta' Malta għogbu jagħżel il-lokalita' ta' Hal Kirkop biex mill-Kumpless Sportiv tiġi trasmessa L-Istrina, appuntament nazzjonali, l-għada tal-Milied, fejn jingabru fondi b'risq il-*Community Chest Fund*.



4. Attivitajiet matul is-Sena

Fi Frar 2020 il-Kunsill organizza festin tal-Karnival għat-tfal. Dan kien festin li intlaqa' tajjeb ħafna mit-tfal u kien suċċess kbir. Verament ħadna gost naraw lit-tfal Koppin jilgħabu u jieħdu pjaċir f'dan iż-żmien hekk ferrieħi.

Fil-bidu tas-sena l-Kunsill kien għaddej b'diskussjonijiet mal-Kirkop Pageant Group biex tittella' pageant tal-passjoni bit-tema 'Ma' Kristu lejn il-Golgota'. Sfortunatament minħabba li f'Marzu 2020 faqqgħet il-pandemija tal-Covid-19, din ir-rappreżentazzjoni kellha tiġi kancellata. Il-Kunsill iħares 'il quddiem biex jaħdem id f'id mal-Kirkop Pageant Group biex din ir-rappreżentazzjoni tittella' meta jgħaddu r-restrizzjonijiet u l-ħajja terġa' tmur lura għan-normal.

Minħabba l-pandemija tal-Covid-19, din is-sena ma stajniex norganizzaw l-attività annwali li kulhadd ikun qed jistenna, jiġifieri l-Irkottafest. Din ser tibqa' mniżżla fil-kalendarju tal-Kunsill biex malli tgħaddi l-pandemija l-Kunsill ikun jista' jkompli jaħdem biex l-attività ssir u tkun suċċess kbir.

F'Ottubru, minkejja li ma setgħux isiru attivitajiet marbuta mal-Pink October, il-ħaddiema tal-Kunsill libsu flokk li jfakkar din il-kampanja biex jgħin biex jinholoq aktar għarfien dwar l-importanza li wiehed jiċċekkja lilu nnifsu u jagħmel it-testijiet meħtieġa biex jitnaqqas il-mard tal-kanċer tas-sider.

L-attività tal-Milied 'GIGANTIC – Kirkop's Local Christmas Market' ukoll kellha tiġi sospiza din is-sena minħabba l-pandemija tal-Covid-19. Il-festin tal-Milied li jsir għall-familji Koppin ukoll messietu din ix-xorti. Biex jagħmel kuraġġ lir-residenti, il-Kunsill waħħal *banner* mal-gallarija tal-uffiċċju tal-Kunsill u iehor fid-daħla ta' Ħal Kirkop, fejn awgura l-Milied it-tajjeb u fakkar li l-aktivitajiet ser jerggħu jirritornaw meta s-sitwazzjoni fil-pajjiż tkun għet għan-normal.



Apparti hekk bl-ghajnuna ta' fondi mir-Regjun Nofsinhar, l-ghaqdiet tal-festi tar-rahal inghataw fondi biex setghu jaghmlu tizjin tal-Milied minn Misrah San Leonardu sa Triq San Benedittu. Dan biex tinholoq ftit atmosfera tal-Milied f'dawn iz-zminijiet difficili.

Il-Kunsill ha hsieb ukoll li jallegra t-toroq ta' Hal Kirkop billi fl-14 ta' Dicembru, Father Christmas dar mat-toroq kollha jferraħ lin-nies li bi hgarhom hargu fit-twieqi u gallariji jaghtuh merħba. Kienet attivita helwa li holqot tbissima fuq l-ucuh tat-tfal u anke tal-kbar.

5. Finanzi

L-allokkazzjoni mill-Gvern Ċentrali għas-sena 2020 kienet ta' €236,683 li minnha gew imnaqqsa €20,387 bhala hlas lill-WasteServ għar-rimi tal-iskart. Sa l-aħħar ta' Dicembru 2020 kien hemm ukoll dhul ieħor li jammonta għal €67,623. In-nefqa għas-sena 2020 kienet tammonta għal €369,299. Dawn il-figuri qed jinghataw sa l-aħħar ta' Dicembru 2020 skont l-Istqarrijiet Finanzjarji għas-sena 2020 li għadhom ma gewx awditjati. Sal-aħħar ta' Dicembru 2020 il-Kunsill ghalaq b'*Financial Situation Indicator* li kien jilhaq 15.64%. Biex wiehed ikollu stampa ezatta tad-dhul u l-hrug kollu tal-Kunsill wiehed ikun jista' jara l-*Audited Financial Statements* li jkunu *on-line* fuq is-sit www.localgovernment.gov.mt, wara li dawn ikunu gew awditjati.

Għas-sena 2020 l-allokkazzjoni finanzjarja mill-Gvern Ċentrali ser tkun ta' €251,364, jigifieri zieda ta' 5.4% fuq is-sena 2020.



6. Pjanijiet għall-Futur

Matul l-2021 il-Kunsill ser ikun qed jaħdem biex dak kollu mibdi fl-2020 jitkompla u jintemm.

Fost dawn, meta jiġu rilaxxati l-miżuri dwar il-pandemija, wieħed isib programmi sportivi *fl-open gym* biex dan il-proġett li sar matul l-2018 jintuża fl-aħjar mod possibbli mill-komunità Koppija u minn dawk kollha li għandhom għal qalbhom l-isport u s-saħħa fiżika.

Il-Kunsill għab il-permessi meħtieġa biex il-biċċa tal-Kunsill tkun tista' tiġi utilizzata aktar. Dan billi ser ikun qed jirranġa l-entratura tagħha biex tkun aktar aċċessibbli. Ix-xogħol mistenni jibda f'nofs is-sena 2021.

Il-Kunsill ser ikun qed jaħdem ukoll fuq ir-ristrutturati u tisbiħ ta' Ġnien Rousset. Il-Kunsill ser ikun qed jiddiskuti ma' Ministeri biex jistħarreg il-possibilita ta' għajjuna biex ikun jista' jitwettaq dan il-proġett. Dan għall-fatt li s-somma biex issir din ir-rikostruzzjoni hija kbira u żgur li mill-baġit tal-Kunsill dan m'huwiex possibbli.

Il-Kunsill ser ikompli jirsisti fuq il-proġett tar-Restawr tal-Arkata ta' San Ġakbu biex jara li dan ir-restawr jitwettaq minkejja d-diffikultajiet li ltaqa' magħhom meta d-Dipartiment tar-Restawr beda jaħdem fuq il-logistika ta' dan il-proġett.

Il-Kunsill beda diskussjonijiet ma' Parks Malta dwar proġett ta' tisbieħ tal-*observation area* tal-ajruplani. Saret ukoll applikazzjoni għall-fondi biex isir lift biex il-planka fejn jtilgħu biex jieħdu r-ritratt tkun aċċessibbli. Id-diskussjonijiet qed jitkomplew mal-Ministeru għall-Energija, l-Intrapriża u l-Iżvilupp Sostenibbli biex dan il-proġett ikun jista' jsir realta.



7. Konkluzjoni

Nagħlaq dan ir-rapport amministrattiv billi niringrazzja lis-Sindku, Vici Sindku, lill-Kunsilliera, lill-impjegati tal-uffiċċju u lill-ħaddiema kollha tal-Kunsill tal-kollaborazzjoni tagħhom.

Ix-xogħol imwettaq mill-Kunsill Lokali ta' Ħal Kirkop kien maħsub u ippjanat bil-kollaborazzjoni u l-ħidma ta' kulħadd.

Il-Kunsill ser ikompli jaħdem u jagħmel dak kollu possibbli biex jara li l-lokalità ta' Ħal Kirkop tibqa' waħda mill-aqwa lokalitajiet fin-Nofsinhar ta' Malta.

Antonia Demicoli

Segretarju Eżekuttiv

April, 2021